
Мо? 


СТУДЗЕНЬ 


БЕЛАРУСЫ Ў СВЕЦЕ 





БЮЛЕТЭНЬ ІНФАРМАЦЫЙНАГА ЦЭНТРА «БЕЛАРУСЬ АБ'ЯДНАНАЯ» 





ВІНШАВАННЕ 


Міжнароднае грамадскае 
аб'яднанне «Згуртаванне 
беларусаў свету «Бацькаў- 

аа шчына» сардэчна віншуе 
Юрыя Гіля - гісторыка, беларускага 
грамадскага дзеяча, старшыню ТБМ імя 
Ф. Скарыны Віленскага краю з 60-год- 
дзем! Жадаем яму доўгага веку, плённай 
працы на карысць Беларусі ў галіне адра- 
джэння і захавання беларускай культуры 
на Віленшчыне. 





Аб'ява 


Паважанае спадарства, 


Нацыянальны цэнтр законапраектнай дзейнасці Рэспублікі Беларусь 
зараз здзяйсняе падрыхтоўку праекта Закону Рэспублікі Беларусь «Аб 


суайчынніках, што пражываюць за мяжой». МГА «ЗБС «Бацькаўшчына» 
зацікаўлена, каб пры падрыхтоўцы закону былі максімальна ўлічаны па- 
жаданипі беларускай дыяспары. У сувязі з гэтым просім, па-магчымасці 
да 10 лютага, накіроўваць вашы прапановы ў адрас «Бацькаўшчыны». 


Беларуская дыяспара - сучаснасць 


Набыццё Беларуссю незалежнасці 
і звязанае з гэтым паглыбленне пра- 
цэсаў дзяржаўнага, нацыянальна-куль- 
турнага адраджэння (асабліва ў пер- 
шай палове 1990-х гадоў) абумовіла 
якасна новыя тэндэнцыі ў міграцый- 
ных працэсах, адносінах Бацькаўшчы- 
ны да замежных суродзічаў, у жыцці 
беларускай замежнай супольнасці. 

Заканадаўча замацаванае права па 
выезд грамадзян Беларусі за яе межы 
і вяртанне ў краіну (дзейнічае з 
1994 г.) абумовіла натуральныя мігра- 
цыйныя працэсы. У савецкі ж час сты- 
муляваўся выезд жыхароў БССР у рэ- 
гіёны СССР, а эміграцыя ў заходнія 
краіны была нязначнай, бо стрымлі- 
валася ўладай рознымі спосабамі 
(прававымі, ідэялагічнымі, экапаміч- 
нымі ды інш.). 

Адметнасцю беларускай замежнай 
супольнасці ў 1990-я гады стала прык- 
метнае яе колькаснае змяншэнне на 
постсавецкай прасторы і паступовае 
павялічэнне ў заходніх краінах. 
У 1992-2000 гг. стыхійная міграцыя 
беларусаў з пост савецкай прасторы ў 
Беларусь склала 200 тыс. За гэты час 
з Беларусі выехалі ў новыя пезалеж- 
ныя краіны каля 70 тыс. беларусаў. З 
1992 па 2000 г. з Бсларусі эмігравалі ў 
заходнія краіцы больш за 75 тыс. жы- 
хароў (у Канаду, ЗША, Ізраіль, Гер- 
манію, Польшчу, Аўстралію ды ііш.), 
пры гэтым каля траціны з іх склалі 
беларусы. 

1990-я гады характарызуюцца істот- 
нымі зменамі ў складзе беларускай 
дыяспары. 

Новым стала з'яўлецис ў эміграцыі 
грамадзян незалежнай Беларусі (ис- 
калькі дзссяткаў тысяч). 

Сфармавалася повая, пиемагчымая 


ў савецкі перыяд, з'ява - часовая пра- 
цоўпая эміграцыя. У 1994-2000 гг. 
у Міністэрстве працы зарэгістравалі 
свае кантракты больш за 20 тысяч жы- 
хароў Беларусі. Па меркаванню да- 
следчыкаў колькасць нелегальных 
эмігрантаў вызначаецца ўжо дзесят- 
камі тысяч. 

Праявілася ўстойлівая тэндэнцыя 
павелічэння дыяспары (пераважна па 
эканамічных прычынах) за кошт здоль- 
ных, творчых, перспектыўных высо- 
капрафесійных выхадцаў з Беларусі, 
якія часова ці стала жывуць за мяжой. 
Неспрыяльныя падаткавыя, інвесты- 
цыйныя ўмовы гаспадарання выш- 
турхоўваюць у іншыя краіны прад- 
прымальнікаў і іх капіталы. 

Беларусь першая сярод пост са- 
вецкіх рэспублік займела палітычную 
эміграцыю. Апаненты ўлады атры- 
малі палітычны прытулак у ЗША, 
Чэхіі, Польшчы, Бельгіі, Вялікабры- 
таніі. 

Істотным фактарам у 1990-я гады 
стала ўзнікненне на ўсёй прасторы 
пражывання бсларускай дыяспары 
пацыяпальна-арганізаванай дзейнасці 
(у іпшаэтнічных рэгіёнах СССР яна 
цалкам адсутнічала ад 1930-х да ся- 
рэдзіны 1980-х гадоў). Культурна-ас- 
ветпую і сацыяльпа-дабрачынцую 
дзейцасць ажыццяўляюць беларускія 
суполкі, таварыствы, згуртаваіші, па- 
вуковыя цэнтры, выдавецтвы, біблія- 
тэкі у ЗША, Канадзе, Вялікабрытаніі, 
Польшчы, Аўстраліі, Расіі, Літве, Ук- 
раінс, Малдове, Казахстане, Латвіі, 
Эстоніі, Кыргызстане, Узбекістане, 
Арменіі ды інш. 

Галіна Сяргеева 





Літоўскі паэт Томас Чэпайціс скон- 
чыў працу над перакладам новага паэ- 
тычнага зборніка Алеся Аркуша, журна- 
ліста радыё «Балтыйскія хвалі», «Про- 
ста ў сярэдзіну». Гэтая кніга напярэдадні 
Новага года была надрукаваная ў Вільні. 
Па-літоўску ж зборнік выйдзе сёлета 
ўлетку. Рыхтуюцца таксама пераклады 
зборніка на ўкраінскую і польскую мовы. 


в: 

Вучні мінскай школы Л? 190 перад 
Калядамі атрымалі цукеркі і касеты з 
беларускай музыкай. Падарункі пера- 
далі Вітаўт і Зора Кіпелі з Ныо-Йор- 
ка, якія ўжо трэці год запар віцшуюць 
гэтак з Калядамі вучняў беларускамоў- 
ных школаў. 


в: 

У апошнім нумары англійскі часопіс Тле 
Есопоті5зё у артыкуле «Думкі аб Радзіме 
з-за мяжы» ацэньвае сучасны стан ўрадаў 
у выгнанні. Асобная частка артыкула пры- 
свечана ўраду БНР у выгнанні. які цяпер 
узначальвае Івонка Сурвілла. Гэты ўрад 
збіраецца працягваць дзейнічаць, пакуль 
не знікне пагроза незалежнасці Беларусі, 
піша часопіс Т/е Есопоті5г. Паспешлівасць 
можа быць рызыкоўнай, зазначаюць прад- 
стаўнікі ўраду БНР. Урад УНР, які быў у 
выгнанні больш за 70 гадоў, магчыма, пас- 
пешліва перадаў свае паўнамоцтвы пост- 
савецкаму кіраўніцтву Ўкраіны, паколькі 
Расія зноў дэманструе жаданне да захопу 
суседніх краінаў, да таго ж мясцовыя рэ- 
жымы лёгка паддаюцца маніпуляцыі. Тйе 
Есопотізе паведамляе, што ўрад БНР за- 
хоўвае сувязі з часткай беларускай апазі- 
цыі. А выдачу ім дакументаў аб грамад- 
зянстве БНР часопіс разглядае як «доб- 
рую ідэю», што ставіць пад сумнеў легі- 
тымнасць кіруючых уладаў краіны. 

Радыё “Свабода”. 2002. 4 студз. 


7, 
Аўстралія 


У Аўстраліі выйшаў «Беларускі пра- 
васлаўны каляндар на 2002 год». Кален- 
дары ўжо некалькі гадоў выдае Беларус- 
кая Аўтакефальная Праваслаўная Цар- 
ква. На старонках календара можна паз- 
наёміцца з творамі рэлігійнай тэматыкі, 
а таксама з беларускімі гімнамі. 


г. МэльбрУН 


2 снежня 2001 г. Беларускі Цэнтраль- 
ны Камітэт у Вікторыі, супольна з пара- 
фіяй БАПЦ - святых Віленскіх Муча- 
нікаў адзначылі ўгодкі «Слуцкага чыну». 
Пасля літургіі а. А. Кулакоўскі адслужыў 
паніхіду па загінуўшых змагарах. Пад- 
час паніхіды сябры розных арганізацый 
стаялі з пахіленымі бел-чырвона-белымі 
сцягамі і сцягам Аўстраліі ў гонар геро- 
яў, якія аддалі жыццё за Беларусь. 


ЗША, г. Чыкага 


У лістападзе 2001 г. у Чыкага, у:зале 
Музея архітэктуры і дызайну праходзіла 
выстава «Зямля пад беламі крыламі» ма- 
стакоў, што паходзяць з Беларусі, дзе былі 
прадстаўлены творы выдатнага мастака 
Х. Ліўшыца, аднаго са старэйшых бела- 
рускіх мастакоў Ю. Пучынскага, мастака 
і скульптара М. Ліўшульца і інш,, а так- 
сама працы маладых мастакоў - А. Упар- 
та, П. Аўроміна і інш. 9 мастакоў прад- 
ставілі больш за 100 твораў. 


ЗША, г. Нью-Йорк 


З снежня 2001 года прайшоў чарговы .. 
сход Нью-Йорскага аддзела БАЗА. Стар-: 


шыня аддзела сп, Віталь Зайка праінфар- 
маваў прысутных пра падзеі ў Беларусі 


за апошні месяц. Таксама былі адзнача- 


ны візіт прадстаўніцы Дзяржаўнага дэ- 
партамента ЗША Шэрыл Джонсан: на 
Берасцейшчыну, а таксама маючы адбыц- 
ца ў ліпені 2002 г. у Мінску Міжнарод- 
ны сімпозіум пад эгідай ЮНЕСКО 


«Мова і культура народа ў кантэксце 
глабалізацыі». 


яй 


У навагоднюю ноч з 31 снежня на 
І студзеня ў святочна ўдэкараванай гра- 


мадскай зале царквы св. Кірылы Тураў-. 


скага на 104 Атлантык Авэню ў Рычманд- 
Гіл беларуская грамада Нью-Йорку і ва- 
коліцаў адсвяткавала надыход Новага 
2002 года. А 10-й гадзіне ўвечары ў зале 
сабралося больш за 70 чалавек. Боль- 


шасць, вядома, была з Нью-Йорку, але 


некаторыя людзі. прыехалі здалёк, на- 
прыклад, са штатаў Мінесота ды Індыя- 
на. Вечарына, якую па-майстэрску вялі 
А. Кузміцкая і В. Дворнік, пачалася са 
шматлікіх навагодніх віншаванняў. Ста- 
лы былі застаўленыя надзвычай разна- 
стайнымі смачнымі стравамі, сярод якіх 
трэба абавязкова адзначыць «наваград- 
скія грыбочкі», якія прыгатавала нястом- 
ная А. Орса-Рамана. Хапа- 
ла на сталах шампанскага, 
лёгкіх і моцных напояў. Гас- 
цей забаўлялі музыкі Т. і В. 
Дзямешчыкі. Сваёй вясёлай 








падзеі 


музыкай і спевамі яны цешылі гасцей аж 
да самай раніцы. 


“Весткі й паведамленьні нью-ёркскага 
аддзела БАЗА”. Ле 1. 2002. 


ЗША, г. Нью-Йорк, Бруклін 


Напрыканцы 2001 г. у Катэдральным 
саборы св. Кірылы Тураўскага мітрапаліт 
Ізяслаў усвяціў а. дыякана Ігара Якуні- 
на ў святарскую годнасць. Духоўным 
айцом пры ўсвячэнні быў а. архімандрыд 
Аляксей. 


Канада, г. Дтава 


25 лістапада беларускае грамадства 
Таронта і ваколіц урачыста адзначала 
81-я ўгодкі Слуцкага збройнага чыну. 
Урачыстасці арганізаваў Таронцкі аддзел 
ЗБК пад кіраўніцтвам яго старшыні 
Н. Дробінай ў супрацоўніцтве з парафіяй 
св. Кірылы Тураўскага Беларускай Аў- 
такефальнай Праваслаўнай Царквы 
(БАПЦ) у Таронта. 


яй 


У Атаве беларускае грамадства адз- 
начыла 81-я ўгодкі Слуцкага збройнага 


чыну 1 снежня 2001 г. Імпрэзу арганіза-: 


вала галоўная ўправа ЗБК пад кіраўніц- 
твам старшыні сп. П. Мурзенка. Асноў- 
ным дакладчыкам урачыстага сходу быў 
сакратар управы І. Шаметка. Святкаванне 
было людны і ўдалым. 


яй 


19 студзеня адбыўся візіт у Атаву ар- 
хіепіскапа Мікалая. Архіепіскап Мікалай 
правёў перамовы аб магчымасці стварэн- 
ня беларускай праваслаўнай парафіі” ў 
Атаве, асвяціў тры хаты, пахрысціў трох 
маленькіх дзяўчатак. Вынікам візіту было 
таксама нараджэнне новых сваякоў - кум 
і кумоў. 

“Камунікат ККБК”. Снежань 2001. 


яй 


Навагодні і калядны беларускі баль, як 
і ў мінулым годзе, праходзіў у доме архі- 
тэктара П. Шварцмана. 7 студзеня кан- 
цэрт адкрыла вакальная група (квінтэт), 
якая ў суправаджэнні скрыпкі (У. Ша- 
мецька) і клавішных (Н. Чаканская) вы- 
канала калядныя беларускія песні: «Ой, 
на моры, моры», «Неба і зямля», вядомы 
харал «Ціхая ноч». Далей канцэрт пра- 
цягваўся з удзелам і дарослых, і дзяцей. 
Дзеткі чыталі вершы (К. Лысенка, Т. Ку- 
мейка), ігралі на клавішных (Н. Бойка), 
пад гітару спявалі песні А. Баркар і 
Ю. Логвін, музыкальныя п'есы для 
скрыпкі выконвала У. Шамецька. Вельмі 
пацешыў свята Дзед Мароз. Ён віншаваў 
дзетак, што ўдзельнічалі ў канцэрце, да- 
рыў ім і ўсім дзецям, што былі на свяце, 
навагоднія падарункі, забаўляў усіх пад- 
час вечара. Пасля канцэрта працягваліся 
размовы, дыскусіі, дэгустацыя напояў і 
смачных страў, прыгатаваных шаноўнымі 
жанчынамі. Былі таксама і танцы, і ўсе, 
хто хацеў патанцаваць, змаглі гэта з пры- 
емнасцю зрабіць. Шмат рабілася фота- і 
відэаздымкаў. 





Латвія, г. Рыга 


13 студзеня ў Рызе, у доме Асацыя- 
цыі нацыянальна-культурных меншасцяў 
Латвіі, ладзіла святкаванне Новага года 
і Калядаў Латвійскае таварыства бела- 
рускай культуры «Світанак». Вечарына 
аб'яднала ўсіх беларусаў незалежна ад 
веравызнання. На свята прыйшлі такса- 
ма вучні Рыжскай беларускай асноўнай 
школы і навучэнцы Беларускай мастац- 
кай студыі «Вясёлка». Была выкананая 
пастаноўка казкі «Калядная зорачка», вы- 
ступаў школьны вакальны гурт «Вавё- 
рачка». Сябры таварыства і госці чыталі 
вершы, спявалі родныя песні, танцавалі. 


Літва, г. Вільня 


СУ Таварыстве беларускай культуры 
прайшла музычна-паэтычная вечарына, 
прысвечаная 110-м угодкам нараджэння 
Максіма Багдановіча. На вечарыне чы- 
таліся вершы М. Багдановіча, прысвеча- 
ныя Вільні. М. Багдановіч прыязджаў у 
Вільню, а ягоны першы прыжыццёвы 
зборнік «Вянок» выйшаў у друкарні пана 
Марціна. Кухты. На вечарыне дзейніча- 
ла выстава кніг з бібліятэкі ТБК і пры- 
ватных бібліятэк. 


яй 


У віленскай царкве св. Мікалая расина- 
чаліся рэгулярныя набажэнствы па-бела- 


“руску. Яны адбываюцца штосуботы а 9-й 


раніцы. Адпраўляе набажэнствы айцец 
Васіль Навінскі. Вернікі-беларусы шану- 
юць яго не толькі за павагу да роднай 
мовы, але найперці за мудрую навуку. 


яй 


У сакавіку 2002 г. споўніцца 5 гадоў, 
як выходзіць газета «Рунь». Газета мае 
сваю старонку ў сетцы Інтэрнет, неаб- 
ходнае для выдання газеты і беларускіх 
кніжак камп'ютэрнае абсталяванне. Хоць 
і паволі, але павялічваецца кола чыта- 
чоў і аўтараў. 


Украіна, г. Ізяслаў: 


Сябры гуртка беларускай культуры 
«Зорка Венера», які ўзначальвае Пятрусь 
Капчык, наладзілі літаратурна-музычны 
вечар з нагоды 110-х угодкаў з дня на- 
раджэння класіка беларускай літарату- 
ры Максіма Багдановіча. На вечарыне 
вучні чыталі вершы, санеты М. Багдано- 
віча. Таксама чыталіся творы ў пера- 
кладзе на ўкраінскую мову. Вечарына 
скончылася вершам «Маладыя гады», які 
чытала 16 чалавек па аднаму радку. 


Украіна, г. Вінніца 


Па ініцыятыве савета Вінніцкага 
абласнога зямляцтва беларусаў праве- 
дзены Дні беларускай культуры ў 
Вінпіцы і Вінніцкай вобласці. На свя- 
це прысутнічаў супрацоўнік Пасоль- 
ства Беларусі ва Украінс В. Дзепіссі- 
ка, старшыня Уссўкраіпскага саюза 
беларусаў І. Аржахоўская. Гасцей з 
Беларусі прыняў мэр Віпніцы. Як на- 
пісалі газсты, такога свята бсларускай 
культуры ў Вінніцы яшчэ іс было. 


З б азы 


Беларусы Аўстраліі 


На запыт Інфармацыйнага цэнтра адгукнуліся «Федэральпая рада Беларускіх 
арганізацыяў ў Аўстраліі» і «Беларускі цэнтральны камітэт у Вікторыі». Пер- 
шая арганізацыя заспаваная ў 1976 годзе і ўзначальвае яе Аўгеи Груша. Рада 
мае намер супрацоўнічаць з беларускімі арганізацыямі ў грамадскай і культур- 
най дзейнасці. Другая - заснаваная ў 1952 годзе, узначальвае яе Павел Гуз. 
Камітэт налічвае 50 сяброў і галоўнай мэтай ставіць палітычна-культурнасе ас- 
ветніцтва і сістэматызацыю ведаў пра Беларусь. Ў супрацоўніцтве з іншымі 
беларускімі арганізацыямі Камітэт найбольш цікавіць пашырэнне ведаў пра гісто- 
рыю Беларусі сярод моладзі. 

З 1965 году дзейнічае Беларуская Аўтакефальная Праваслаўная Царква свя- 
тых Віленскіх Мучанікаў, якую ўзначальвае а. А. Кулакоўскі. У 1983 годзе зас- 
наваная парафіяльная бібліятэка БАПЦ, фопд якой складаецца з 420 тамоў. 
Бібліятэку ўзначальвае В. Русак. 

З 1974 г. на беларускім участку Фоўкнер-могілкаў узвышаецца «Помнік усім 
вядомым і невядомым загінуўшым за Беларусь». 


Беларусы Вялікай Брытаніі 


Асноўная беларуская арганізацыя Брытаніі - «Згуртаванне беларусаў у Вя- 
лікай Брытаніі» («ЗБВБ») - створана ў 1947 годзе, налічвае зараз 50 сяброў, 
узначальвае гэтую арганізацыю Алена Міхалюк. Асноўнымі мэтамі сваёй дзей- 
насці беларусы Англіі, як і ўся свядомая беларуская дыяспара, лічаць працу на 
карысць беларускай незалежнасці, захаванне беларускай культуры і традыцый 
ў замежжы, узмацненне і наладжванне сяброўскіх сувязяў паміж беларусамі на 
эміграцыі. «ЗБВБ» выказвае жаданне супрацоўнічаць з беларускімі арганізацыямі 
на Радзіме і па ўсім свеце па наступных накірунках: абмен інфармацыяй, куль- 
турныя і гуманітарныя праекты. 

Культурніцкае жыццё беларусаў Англіі віруе ў асноўным у Лондане вакол 
Беларускай суботняй школкі (заснавана ў 2000 г., узначальвае К. Мацкевіч), 
вакол «Беларускай бібліятэкі і музея імя Ф. Скарыны» (заснавана ў 1971 годзе, 
кіраўнік - айцец А. Надсан). Англійска-беларускае таварыства, заснаванае 
ў 1954 г., выдае ў Лондане з 1965 г. «Беларускую хроніку», а з 2000 г. выдае 
яшчэ і «Беларускі бюлетэнь навінаў». 

У рэлігійным жыцці англійскіх беларусаў галоўную ролю адыгрываюць Бе- 
ларуская Царква святых Пятра і Паўла грэка-каталіцкай канфесіі (заснавана 
ў 1947 г.), Беларуская Аўтакефальная Праваслаўная Царква Жыровіцкай Бо- 
жай Маці (заспавана ў 1950 г., кіраўнік айцец Ян Абабурка, мае 2 прыходы, 
якімі кіруе айцец А. Сідаровіч, заснаваны прыходы адпаведна ў 1950 і 1957 гтг.), 
Беларуская Аўтакефальная Праваслаўная Царква св. Мікалая (заснавана ў 1951 
г., кіраўнік айцец М. Іскрыцкі). Пры англійскай царкве дзейнічае Беларускі 
праваслаўны прыход святой Еўфрасінні Полацкай, заснаваны ў 1963 годзе, уз- 
начальваецца айцом А. Сідаровічам. 


Беларусы Канады 


У 1966 г. быў заснаваны Каардынацыйны камітэт беларусаў Канады (ККБК). 
Старшынёй зараз з'яўляецца Р. Качаткоў. Сябрамі ККБК ёсць З арганізацыі: 
Згуртаванне беларусаў Канады (заснаванае ў 1948 г.), Беларускі іпстытут на- 
вукі і мастацтва (1967 г.), Згуртаванне беларусаў правінцыі Квебэк (80-я гады). 
Асноўнымі пакірункамі дзейнасці ККБК з'яўляюцца: а) выхаваўчая праца ў га- 
ліне беларускай культуры сярод сяброў беларускіх аргапізацый, беларускага 
грамадства Канады; 6) прэзентацыя беларускага грамадства перад урадавымі і 
грамадскімі структурамі Канады. ККБК - заснавальнік-сябра Канадскай этна- 
культурнай рады (1980), сябра арганізацыі «Канадыйцы за Музей генацыда»; 
ККБК дамогся і збудаваў у канадскай Прошчы паўночна-амерыкапскіх пакут- 
нікаў «Тре Веіагузап Эргіпе» - беларускае святое месца. ККБК хацела б супра- 
цоўнічаць з такімі арганізацыямі ў Беларусі, якія працуюць у кірунку абароны 
гістарычных помнікаў, вывучэння гісторыі Беларусі, абароны беларускае мовы і 
змагання з русіфікацыяй. 

З 1954 г. у Таронта дзейнічае Беларуская Аўтаксфальная Праваслаў- 
пая Царква святога Кірылы Тураўскага, узначальвае яс архіспіскап Міка- 
лай. 

У Канадзе ёсць Беларускі памятны крыж, узисссцы ў 1988 г. на адзначэнне 
тысячагоддзя хрысціянства ў Бсларусі і помнік «Памяці ахвяраў камупістыч- 
пага тэрору ў Беларусі», узисссцы і асвечаны ў 1996 г. На беларускіх могілках 
у Нью-Джэрсі, ЗША, канадскія бсларусы збудавалі помнік др. Вінцэнту Жук- 
Грышкесвічу, былому старшыні рады БНР. 


дадзеных 








Беларусы Эстоніі 


Беларуска-эстонскас згуртаванне 
«БЭЗ» аб'ядноўвас бсларусаў Паўноч- 
па- Усходняй Эстоніі. Асноўная мэта - 
адраджэнне самабытнасці беларускай 
культуры, вывучэнне беларускай мовы, 
захаванне сваёй адмстнасці сярод 
іцшых пародаў на эстопскай зямлі. 
Сябры згуртавання праводзяць твор- 
чыя сустрэчы з фальклорнымі калек- 
тывамі Беларусі, з вядомымі артыс- 
тамі, навукоўцамі, адзначаюць беларус- 
кія святы: гуканне вясны, Каляды, 
Вялікдзень і інш. 

У згуртавання існуе праблема не- 
дахопу беларускіх падручнікаў і кніг для 
дзяцей. Сябры «БЭЗу» выказваюць за- 
цікаўленасць у турыстычных паездках 
па Беларусі з мэтай знаёмства з гісто- 
рыяй і культурай Бацькаўшчыны, 
а таксама ў летніках для дзяцей на Бе- 
ларусі. 


«Бацькаўпчыны» --- 


“бе 

Пры падтрымцы МГА «ЗБС «Баць- 
каўшчына» ўбачылі свет два новыя 
альбомы гурта сярэднявечнай беларус- 
кай музыкі «Стары Ольса» пад назвамі 
«Келіх кола» і «Вір». Музыка гурта - 
сучаснае ўвасабленне містыкі па- 
ганскіх (язычніцкіх) рытуалаў, гала- 
соў гатычных замкаў, жывой моцы ся- 
рэднявековых мелодыяў, насычаных 
энергіяй, злосцю і высакароднасцю ва- 
яўнічых продкаў. Кіраўпік гурта 
Зміцер Сасноўскі з'яўляецца адным з 
пешматлікіх вучняў латвійскага май- 
стра Д. Вуцыса і грае на большасці ста- 
ражытных інтрументах, якія сам збірае 
і рэстаўруе. У альбомах цудоўна спа- 
лучаюцца сярэднявечныя балады з 
фальклорнымі і фольк-мадэрновымі 
кампазіцыямі, заснаванымі на беларус- 
кай абрадавай спадчыне. Уся вялізная 
колькасць аўтэптычных беларускіх 
інструментаў (валыцкі, гуслі, ліра, 
жалейка, свірэль, труба, варган, бубсіі, 
барабаны) запісана ў выдатнай якасці 
і з веданнем справы. Альбом «Ксліх 
кола» з'яўляецца цалкам акустычным. 
«Вір» можа пахваліцца мноствам Ввя- 
домых беларускіх выканаўцаў і музы- 
кантаў, а некаторыя кампазіцыі ў ім 
выкапаны нават па ірландскай дудзе і 
барабане. 


ы. весткі 








вестк і 


“а 


[1 студзеня 2002 г. у сядзібе Згур- 
тавання беларусаў свету «Бацькаўш- 
чыпа» адбылася прэс-канферэнцыя, 
прысвечаная дзейнасці Ішнфармацыйнпа- 
га цэнтра «Беларусь аб'яднаная». На 
прэс-канферэнцыі прысутнічалі карэс- 
пандэнты інфармацыйных агенстваў 
БелТА, БелаПАН, ВАКС пеў і інш. 
«Радыё Свабода», «Радыё Рацыя», 
«Радыё Сталіца», а таксама карэспан- 
дэнты газет «Голас Радзімы», «Бела- 
рускі час», «Культура» і інш. На пы- 
танні журналістаў адказвалі прэзідэнт 
МГА «ЗБС «Бацькаўшчына» А. Грыц- 
кевіч, старшыня рады А. Макоўская і 
сябра ўправы Г. Сяргеева. Вельмі ціка- 
віла журналістаў база дадзеных бела- 
рускай нацыянальнай спадчыны за 
мяжой, над стварэшіем якой працуе 
«Бацькаўшчына», і планы дзейнасці 
Інфармацыйнага цэнтра. 

Іншыя пакірункі дзейнасці «Баць- 
каўшчыны» ў 2002 г.: 

у галіне навукі і адукацыі: аргані- 
зацыя і правядзенне павукова-прак- 





тычпай канферэнцыі «Хрысціяпскія 
каштоўнасці ў жыцці беларускай ды- 
яспары»; даследавацине стану беларус- 
кай даяспары, прагназаванне працэсаў 
міграцыі; выданне серыі кпіг пра бс- 
ларускую дыяспару, правядзенне на- 
вуковага аналізу экалагічнай сітуацыі 
ў Беларусі і г. д.; 

юрыдычная дзейнасць - падрых- 
тоўка праекта Закону «Аб стасунках 
Рэспублікі Беларусь з беларусамі за- 
межжа» і інш.; 

у галіне культуры: аргапізацыя 
культурна-аздараўленчых падарожжаў 
па Беларусі з мэтай азнаямлення з 
гістарычнымі помнікамі, сакральнай і 
замкавай архітэктурай для беларусаў 
замежжа і іх дзяцей; аказанне прак- 
тычнай дапамогі беларускім суполкам 
у арганізацыі іх дзейнасці па правя- 
дзенню фестываляў, конкурсаў, па 
стварэнню і адкрыццю музеяў, экспа- 
зіцый, устанаўленню мемарыяльных 
дошак, папаўненне беларускімі кнігамі 
існуючых у замежжы бібліятэк і інш. 


З нашай пошты 


«Бацькаўшчыны» 





«Беларусь - 
мая Бацькаўшчына» 


«Беларусь - мая Бацькаўшчына» і 
«Што я ведаю пра беларусаў у свеце» - 
гэта тэмы літаратурнага конкурсу, які з 
лютага па май 2001 года правяло Згур- 
таванне беларусаў свету «Бацькаўшчы- 
на» і які быў прымеркаваны да Трэцяга 
з'езда беларусаў свету. Пераможцамі кон- 
курсу сталі 30 хлопчыкаў і дзяўчат з 
розных куткоў Беларусі. Нельга не ска- 
заць пра той цудоўны падарунак, які ат- 
рымалі пераможцы конкурсу і які стаў- 
ся магчымы толькі дзякуючы нашай сла- 
вутай зямлячцы сіі. Ірэне Калядзе- 
Смірноў з ЗША, - вандроўка на адпа- 
чынак у сонечную і ветлівую Балгарыю. 
А сёння ўбачыла свет кніга «Беларусь - 
мая Бацькаўшчына», якая знаёміць з 
творчасцю пераможцаў конкурсу - ма- 
ладога пакалення нацыянальна свядомых 
беларусаў. Кніга выдадзена таксама дзя- 
куючы падтрымцы сіп. Ірэны. Управа 
Згуртавання беларусаў свету «Бацькаў- 


шчына» выказвае шчырую падзяку па- 
важанаму спонсару і ўсім удзельнікам 
конкурсу. 





Беларусы Ханты-Мансійскай аўтаномнай акругі 


У 1999 г. у г. Сургуце была створана 
гарадская грамадская арганізацыя Культур- 
на-асветнае таварыства «Бацькаўшчына», 
якая ставіла сваёй мэтай аб'яднанняе ўсіх 
беларусаў. Сёння суполка налічвае 150 ак- 
тыўных сяброў, старшыня арганізацыі - 
Шляхценка Валеры Васільевіч. 

На першым сходзе, які меў назву «Су- 
стрэча беларусаў на Югорскай зямлі», 
больш за ўсё было беларусаў з Гомельш- 
чыны, бо менавіта ў гэтай вобласці най- 
больш развіта здабыча і перапрацоўка на- 
фты. 

Згодна з апошнім перапісам насель- 
ніцтва, у Ханты-Мансійскай аўтаномнай 
акрузе беларусы займаюць чацвёртае 
месца пасля рускіх, украінцаў і татараў. 
У Сургуце і Сургуцкім р-не пражыва- 
юць 11,5 тыс. беларусаў. Найбольшая 
колькасць беларусаў сёння працуе ў 
«Сургутнефтегазе» - звыш 7 тыс. чала- 
век, таму ідуць нафтавікі насустрач бе- 
ларускім арганізацыям больш ахвотна за 
астатніх. 

У г. Лянторы была створана яшчэ адна 
беларуская арганізацыя пад назвай 
«Спадчына». 

Асноўнымі мэтамі сваёй дзейнасці 
беларусы Ханты-Мансійскай акругі 


Бюлетэнь інфармацыйнага цэнтра 
МГА ЗБС «Бацькаўшчына». 
Распаўсюджваецца на правах 
унутранай дакументацыі. 


лічаць абуджэнне і ўмацаванне гонару за 
свой этнас, захаванне мовы і культуры, 
рэстаўрацыю гістарычнай памяці, ства- 
рэнне недзяржаўных устаноў беларускай 
культуры. 

Беларусы ў гэтай далёкай ад Бацькаў- 
шчыны старонцы жывуць насычаным 
культурным жыццём. Па ініцыятыве та- 
варыства ў Сургуце двойчы адбыліся 
выступы ансамбля «Песняры», «Бацькаў- 
шчына» заняла другое месца ў Днях сла- 
вянскай пісьменнасці ў Ханты-Мансій- 
ску. У Сургуце былі праведзены Дні бе- 
ларускай кухні, дзе повар А. Каспяровіч 
атрымаў захапляльныя водгукі навед- 
вальнікаў, прыгатаваўшы 27 страваў 
з бульбы. Беларусы прынялі ўдзел у Між- 
народным фестывалі «Соцветие», дзе 
былі прадстаўлены беларускія кераміч- 
ныя і ткацкія вырабы, а таксама больш 
за 30 страваў нацыянальнай кухні, у вы- 
ніку чаго беларусы занялі першае месца 
ў намінацыі «нацыянальная кухня». Бе- 
ларусы рэгулярна ўдзельнічаюць у ра- 
боце кансультатыўнай рады па наццыя- 
нальных пытаннях пры губернатары ак- 
ругі. Таварыства стала ініцыятарам ад- 
крыцця класа цымбалаў на базе Школы 
рускай культуры. 


Меркаванні аўтараў публікацый могуць 
не супадаць з думкай рэдакцыі, 
друкавацца дзеля палемікі. 
Адказная за выпуск Алена Макоўская. 


Наклад 200 экз. 


Таварыства «Бацькаўшчына» мае вя- 
лікія планы на далейшае жыццё: уста- 
ноўчая канферэнцыя па стварэнню бе- 
ларускай нацыянальна-культурнай аўта- 
номіі Ханты-Мансійскай акругі пад на- 
звай «Беларусы Югры», адкрыццё радыё- 
старонкі на ЕМ-канале, адкрыццё ня- 
дзельнай школкі па вывучэнню беларус- 
кай мовы, гісторыі і культуры на базе 
гімназіі Ме 2 (ёсць выкладчыкі, але не 
стае падручнікаў), арганізацыя бясплат- 
най юрыдычнай кансультацыі для сяб- 
роў таварыства, арганізацыя гастроляў 
беларускіх калектываў (у бліжэйшы час 
адбудуцца гастролі ансамля «Сябры»), 
стварэнне нацыянальнай бібліятэкі і вы- 
ставы народных промыслаў, выданне 
кнігі паэткі Л. Лісоўскай, стварэнне бе- 
ларускай старокі ў Інтэрнеце, правядзен- 
не выставы дзіцячых малюнкаў. 

Культурна-асветніцкае таварыства 
«Бацькаўшчына» хацела б супрацоўнічаць 
з беларускімі арганізацыямі на Радзіме ў 
галінах стварэння біблятэк, арганізацыі 
канцэртаў творчых калектываў, правя- 
дзення выстаў беларускіх тавараў і на- 
ладжвання камерцыйных сувязяў. 

С. Бандарэнка 


Адрас рэдакцыі: 
220050, Рэспубліка Беларусь 
г. Мінск, вул. Рэвалюцыйная, 15 
грэб ФІіпауо.тіп5к.Бу 


